

Talba għal deċiżjoni preliminari mressqa mit-Tribunal Superior de Justicia de Castilla-La Mancha (Spanja) fl-4 ta' Ottubru 2019 – KM vs Subdelegación de Gobierno de Albacete

(Kawża C-731/19)

(2019/C 432/34)

Lingwa tal-kawża: l-Ispanjol

Qorti tar-rinviju

Tribunal Superior de Justicia de Castilla-La Mancha

Partijiet fil-kawża prinċipali

Rikorrent: KM

Konvenuta: Subdelegación de Gobierno de Albacete

Domandi preliminari

Interpretazzjoni tas-sentenza tal-Qorti tal-Ġustizzja tal-Unjoni Ewropea tat-23 ta' April 2015, Zaizoune (C-38/14, EU:C:2015:260) fis-sens li l-amministrazzjoni u l-qradi Spanjoli jistgħu jwettqu applikazzjoni diretta tad-Direttiva 2008/115/KE tal-Parlament Ewropew u tal-Kunsill tas-16 ta' Diċembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qeghdin fil-pajjiż illegalment⁽¹⁾, bi preġudizzju għaċ-ċittadin ta' pajjiż terz, filwaqt li jinjoraw u ma japplikawx dispożizzjonijiet interni iktar vantaġġużi fil-qasam ta' sanzjonijiet, b'mod li tiġi aggravata r-responsabbiltà sanzjonatorja tal-imsemmi ċittadin u possibbiltà li jiġi injorat il-prinċipju ta' legalità fil-qasam kriminali, hija kompatibbli mad-duttrina tagħha fir-rigward tal-limiti tal-effett dirett tad-direttivi; u jekk is-soluzzjoni għan-natura inadegwata tal-leġiżlazzjoni Spanjola għad-Direttiva ma għandhiex issir b'dan il-mod, għandha ssir permezz ta' riforma fil-liġi, jew permezz tar-rimedji previsti fid-dritt [tal-Unjoni] għall-impożizzjoni fuq l-Istati [Membri] tat-traspożizzjoni korretta tad-direttivi?

⁽¹⁾ ĠU 2008, L 348, p. 98.

Rikors ipprezentat fit-23 ta' Ottubru 2019 – Il-Kummissjoni Ewropea vs Ir-Renju ta' Spanja

(Kawża C-788/19)

(2019/C 432/35)

Lingwa tal-kawża: l-Ispanjol

Partijiet

Rikorrenti: Il-Kummissjoni Ewropea (rappreżentanti: N. Gossement u C. Perrin, aġenti)

Konvenut: Ir-Renju ta' Spanja

Talbiet

Ir-rikorrenti titlob li l-Qorti tal-Ġustizzja jogħgobha:

— tiddikjara li:

- billi stabbilixxa konsegwenzi għan-nuqqas ta' twettiq tal-obbligu li tiġi pprovduta informazzjoni fir-rigward tal-beni u tad-drittijiet li jinsabu barra mill-pajjiż jew għas-sottomissjoni tardiva tal-“Modelo 720” (il-Formola 720), li jinkludu l-klassifikazzjoni tal-imsemmija assi bhala dhul patrimonjali mhux iġġustifikat li ma huwiex suġġett għal preskrizzjoni;

- billi impona awtomatikament multa pekunarja fissa ta' 150 % applikabbli fil-każ ta' nuqqas ta' twettiq tal-obbligu li tiġi pprovduta informazzjoni fir-rigward tal-beni u tad-drittijiet li jinsabu barra mill-pajjiż jew tas-sottomissjoni tardiva tal-“Modelo 720”;
- billi applika multi pekunarji fissi għal nuqqas ta' twettiq tal-obbligu li tiġi pprovduta informazzjoni fir-rigward tal-beni u tad-drittijiet li jinsabu barra mill-pajjiż jew għal sottomissjoni tardiva tal-“Modelo 720”, li l-livell tagħhom huwa oghla minn dak tas-sanzjonijiet previsti mir-regoli generali għal ksur simili;
- ir-Renju ta' Spanja naqas milli jwettaq l-obbligi tiegħu taht l-Artikoli 21, 45, 56 u 63 TFUE u taht l-Artikoli 28, 31, 36 u 40 tal-Ftehim ŻEE.
- tikkundanna lir-Renju ta' Spanja għall-ispejjeż.

Motivi u argumenti prinċipali

Il-leġiżlazzjoni Spanjola dwar it-taxxa timponi fuq ir-residenti fiskali fi Spanja obbligu li jiddikjaraw beni u drittijiet speċifiċi li jinsabu barra mill-pajjiż permezz ta' formola ta' dikjarazzjoni fiskali (“Modelo 720”). Fil-każ ta' nuqqas ta' twettiq jew ta' twettiq inkorrett tal-imsemmi obbligu, jiġu applikati regoli ta' sanzjoni speċifiċi.

Il-Kummissjoni tasal għall-konkluzjoni li s-sanzjonijiet li jikkonsistu fil-klassifikazzjoni tal-assi bħala dhul patrimonjali, fin-nuqqas ta' applikazzjoni tar-regoli normali ta' preskrizzjoni u fil-multi pekunarji fissi, jikkostitwixxu restrizzjoni għal-libertajiet fundamentali taht it-Trattat FUE u l-Ftehim ŻEE. Minkejja li bħala prinċipju dawn il-miżuri jstgħu jkunu adegwati sabiex jintlaħqu l-għanijiet li għandhom jintlaħqu, b'mod speċifiku l-prevenzjoni u l-għieda kontra l-evażjoni u l-frodi fiskali, jirriżulta li dawn huma sproporzjonati.

Rikors ipprezentat fid-29 ta' Ottubru 2019 – Il-Kummissjoni Ewropea vs Ir-Repubblika tal-Awstrija

(Kawża C-796/19)

(2019/C 432/36)

Lingwa tal-kawża: il-Ġermaniż

Partijiet

Rikorrenti: Il-Kummissjoni Ewropea (rappreżentanti: Walter Mölls, Cécile Vrignon)

Konvenuta: Ir-Repubblika tal-Awstrija

Talbiet

Ir-rikorrenti titlob li l-Qorti tal-Gustizzja joghġobha:

- tiddikjara li r-Repubblika tal-Awstrija naqset milli twettaq l-obbligi tagħha skont l-Artikolu 3(a) tad-Direttiva 2007/59/KE ⁽¹⁾ meta hatret bħala awtorità kompetenti, għall-finijiet ta' din id-direttiva, lil awtorità differenti mill-awtorità ta' sigurtà msemmija fl-Artikolu 16 tad-Direttiva 2004/49/KE ⁽²⁾;
- tikkundanna lir-Repubblika tal-Awstrija għall-ispejjeż.